



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

TUESDAY, AUGUST 8, 2023 / SRAVANA 17, 1945

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૮મી ઓગસ્ટ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૧૭મી જુલાઈ, ૨૦૨૩ના જાહેરનામાં ક્રમાંક: જીવાય-૧૩/એચએફડબલ્યુડી/એઆરએ/ઈ-ફાઈલ/૭/૨૦૨૨/૪૮૪૮/છ.-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Regarding

The Director, AYUSH (Ayurveda, Yoga and Naturopathy, Unani, Siddha and Homeopathy,) Class I, in the General State Service, under the Directorate of AYUSH (Ayurveda, Yoga and Naturopathy, Unani, Siddha and Homeopathy), Recruitment Rules, 2023.

આયુષ (આયુર્વેદ, યોગ અને નેચરોપથી, યુનાની સિદ્ધ અને હોમિયોપથી) નિયામકની કચેરી હેઠળની સામાન્ય રાજ્ય સેવામાં નિયામક, આયુષ (આયુર્વેદ, યોગ અને નેચરોપથી, યુનાની સિદ્ધ અને હોમિયોપથી), વર્ગ-૧, ભરતી નિયમો, ૨૦૨૩ સંબંધી

જાહેરનામું

આરોગ્ય અને પરિવાર કલ્યાણ વિભાગ
સચિવાલય, ગાંધીનગર, ૧૭મી જુલાઈ, ૨૦૨૩.

ભારતનું સંવિધાન.

ક્રમાંક: જીવાય-૧૩/એચએફડબલ્યુડી/એઆરએ/ઈ-ફાઈલ/૭/૨૦૨૨/૪૮૪૮/૭:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, આયુષ (આયુર્વેદ, યોગ અને નેચરોપથી, યુનાની સિદ્ધ અને હોમિયોપથી) નિયામકની કચેરી હેઠળની સામાન્ય રાજ્ય સેવામાં નિયામક, આયુષ (આયુર્વેદ, યોગ અને નેચરોપથી, યુનાની સિદ્ધ અને હોમિયોપથી), વર્ગ-૧ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો આયુષ (આયુર્વેદ, યોગ અને નેચરોપથી, યુનાની સિદ્ધ અને હોમિયોપથી) નિયામકની કચેરી હેઠળની સામાન્ય રાજ્ય સેવામાં નિયામક, આયુષ (આયુર્વેદ, યોગ અને નેચરોપથી, યુનાની સિદ્ધ અને હોમિયોપથી), વર્ગ-૧, ભરતી નિયમો, ૨૦૨૩ કહેવાશે.
૨. આ નિયમોમાં, સંદર્ભથી અન્યથા અપેક્ષિત ન હોય, તો નાયબ નિયામક એટલે આ નિયમો સાથે જોડેલા અનેક્ષરમાં સમાવેશ કરેલી જગાઓ.
૩. આયુષ (આયુર્વેદ, યોગ અને નેચરોપથી, યુનાની સિદ્ધ અને હોમિયોપથી) નિયામકની કચેરી હેઠળની સામાન્ય રાજ્ય સેવામાં નિયામક, આયુષ (આયુર્વેદ, યોગ અને નેચરોપથી, યુનાની સિદ્ધ અને હોમિયોપથી), વર્ગ-૧ની જગા પરની નિમણૂક જશે,-
 - (ક) (૧) આયુષ (આયુર્વેદ, યોગ અને નેચરોપથી, યુનાની સિદ્ધ અને હોમિયોપથી) નિયામકની કચેરી હેઠળની સામાન્ય રાજ્ય સેવામાં નાયબ નિયામક, વર્ગ-૧-ન સંવર્ગમાં ઓછામાં ઓછું પાંચ વર્ષ સુધી કામ કર્યું હોય; અને
 - (૨) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરેલી હોય,

- તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭-માં ઠરાવ્યા પ્રમાણે બઢતી માટે યોગ્ય ગણાવા માટે વિચારણાના ક્ષેત્રની અંદર, “ખૂબ સારા” નો આધાર-ચિહ્ન ધરાવતી હોય તેવી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપરના પેટા-ખંડ (૧)માં નિર્દિષ્ટ કર્યા મુજબનો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપરના પેટા-ખંડ (૧)માં નિર્દિષ્ટ કર્યા મુજબની મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી હોય તેવી વ્યક્તિને બઢતી આપી શકશે; અથવા

 - (ખ) સીધી પસંદગીથી કરવી જોઈશે; અથવા
 - (ગ) સરકારના સંયુક્ત સચિવના દરજ્જાથી ઊતરતા દરજ્જાની ન હોય તેવી જગા ધરાવતી કોઈ વ્યક્તિની બઢતી/પ્રતિનિયુક્તિથી અથવા ગુજરાત વહીવટી સેવા (સિલેક્શન સ્કેલ), વર્ગ ૧ માં સેવા બજાવી રહેલી કોઈ વ્યક્તિથી અથવા ભારતીય વહીવટી સેવા (સિનિયર સ્કેલ)માં સેવા બજાવી રહેલા કોઈ અધિકારીથી કરવી જોઈશે.
૪. નિયમ-૩ માં જણાવેલી જગા પર સીધી પસંદગીથી નિમણૂકને પાત્ર થવા માટે, ઉમેદવાર,-
 - (ક) ૪૮ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) ભરતી નિયમો, ૧૯૬૭ની જોગવાઈઓ અનુસાર, અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે.

(ખ) (૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી અને ભારતીય ચિકિત્સા કેન્દ્રીય પરિષદ (સેન્ટ્રલ કાઉન્સિલ ઓફ ઈન્ડિયન મેડિસીન) દ્વારા માન્ય કરેલી, આયુર્વેદ/ હોમિયોપથી/ યોગ અને નેચરોપથી/ યુનાની/ સિદ્ધ-ના કોઈપણ વિષયમાં પીએચ.ડી.ની પદવી ધરાવતો હોવો જોઈશે; અને

(ક) પીએચ.ડી.ની પદવી મેળવ્યા પહેલાં અથવા પછી, સામાન્ય રાજ્ય સેવામાં, સરકારી આયુર્વેદ હોસ્પિટલના જિલ્લા આયુર્વેદ અધિકારી/ વૈદ્ય પંચકર્મ/ નાયબ અધીક્ષક/ મદદનીશ નિયામક (આયુર્વેદ)/ મદદનીશ નિયામક (હોમિયોપથી)/ રીડર (હોમિયોપથી)/ રીડર (આયુર્વેદ), વર્ગ ૧ના દરજ્જાથી ઊતરતા દરજ્જાની ન હોય તેવી જગા પરનો આશરે સાત વર્ષનો અનુભવ ધરાવતો હોવો જોઈશે; અથવા

(ખ) પીએચ.ડી.ની પદવી મેળવ્યા પહેલાં અથવા પછી, સામાન્ય રાજ્ય સેવામાં, સરકાર/ સ્થાનિક મંડળો/ સરકારી અન્ડરટેકિંગ/ બોર્ડ/ કોર્પોરેશન/ યુનિવર્સિટીઓ/ ઓછામાં ઓછી ૨૦ પથારી ધરાવતી ખાનગી / જાહેર સેક્ટરની હોસ્પિટલમાં જિલ્લા આયુર્વેદ અધિકારી/ વૈદ્ય પંચકર્મ/ સરકારી આયુર્વેદ હોસ્પિટલના નાયબ અધીક્ષક/ મદદનીશ નિયામક (આયુર્વેદ)/ મદદનીશ નિયામક (હોમિયોપથી)/ રીડર (હોમિયોપથી)/ રીડર (આયુર્વેદ) વર્ગ ૧ના દરજ્જાથી ઊતરતા દરજ્જાની ન હોય તેવી જગાને સમકક્ષ ગણી શકાય તેવી જગા પરનો શૈક્ષણિક અને/અથવા વહીવટી સહિતનો આયુર્વેદ/ હોમિયોપથી/ યોગ અને નેચરોપથી/ યુનાની/ સિદ્ધ પદ્ધતિમાં આશરે સાત વર્ષનો અનુભવ ધરાવતો હોવો જોઈશે, જે પૈકી ચાર વર્ષનો વહીવટી અનુભવ હોવો જોઈશે:

પરંતુ તેવો અનુભવ પીએચ.ડી.ની પદવી મેળવ્યા પહેલાં અથવા પછી ગણતરીમાં લેવો જોઈશે, પરંતુ તેવો અનુભવ નિયમ-૪ના ખંડ (ખ)ના પેટા-ખંડ (૨)માં ઠરાવ્યા પ્રમાણેની શૈક્ષણિક લાયકાત મેળવ્યા પહેલાં મેળવેલો હોય, તો ગણતરીમાં લેવો જોઈશે નહિ; અથવા

(૨) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી અને ભારતીય ચિકિત્સા કેન્દ્રીય પરિષદ (સેન્ટ્રલ કાઉન્સિલ ઓફ ઈન્ડિયન મેડિસીન) દ્વારા માન્ય કરેલી, આયુર્વેદ/ હોમિયોપથી/ યોગ અને નેચરોપથી/ યુનાની/ સિદ્ધ-ના કોઈપણ વિષયમાં અનુસ્નાતકની પદવી ધરાવતો હોવો જોઈશે;

(ક) સામાન્ય રાજ્ય સેવામાં, સરકારી આયુર્વેદ હોસ્પિટલના જિલ્લા આયુર્વેદ અધિકારી / વૈદ્ય પંચકર્મ/ નાયબ અધીક્ષક / મદદનીશ નિયામક (આયુર્વેદ)/ મદદનીશ નિયામક (હોમિયોપથી)/ રીડર (હોમિયોપથી)/ રીડર (આયુર્વેદ) વર્ગ ૧ના દરજ્જાથી ઊતરતા દરજ્જાની ન હોય તેવી જગા પરનો આશરે દસ વર્ષનો અનુભવ ધરાવતો હોવો જોઈશે; અથવા

(ખ) સામાન્ય રાજ્ય સેવામાં, સરકાર/ સ્થાનિક મંડળો/ સરકારી અન્ડરટેકિંગ/ બોર્ડ/ કોર્પોરેશન/ યુનિવર્સિટીઓ/ ઓછામાં ઓછી ૨૦ પથારી ધરાવતી ખાનગી / જાહેર સેક્ટરની હોસ્પિટલ-માં જિલ્લા આયુર્વેદ અધિકારી/ વૈદ્ય પંચકર્મ/ સરકારી આયુર્વેદ હોસ્પિટલના નાયબ અધીક્ષક/ મદદનીશ નિયામક (આયુર્વેદ)/ મદદનીશ નિયામક (હોમિયોપથી)/ રીડર (હોમિયોપથી)/ રીડર (આયુર્વેદ) વર્ગ ૧ના દરજ્જાથી ઊતરતા દરજ્જાની ન હોય તેવી જગાને સમકક્ષ ગણી શકાય તેવી જગા પર શૈક્ષણિક અને/અથવા વહીવટી સહિતનો આયુર્વેદ/ હોમિયોપથી/ યોગ અને નેચરોપથી/ યુનાની/ સિદ્ધ પદ્ધતિમાં આશરે દસ વર્ષનો અનુભવ ધરાવતો હોવો જોઈશે. જે પૈકી ચાર વર્ષનો વહીવટી અનુભવ હોવો જોઈશે.

(૩) ગુજરાત મુલકી સેવા વર્ગીકરણ અને ભરતી (સામાન્ય) નિયમો ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને

(૪) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.

૫. સીધી પસંદગીથી નિમણૂક પામેલા ઉમેદવારે, બે વર્ષની મુદત સુધી અજમાયશ ઉપર રહેવું પડશે.

૬. સીધી પસંદગીથી નિમણૂક પામેલા ઉમેદવારે, પોતાની અજમાયશની મુદત દરમિયાન, રાજપત્રિત અધિકારીના પૂર્વ-સેવા તાલીમ અને પરીક્ષા નિયમો. ૧૯૭૦ અનુસાર પૂર્વ-સેવા તાલીમ લેવાની રહેશે અને તાલીમાંત પરીક્ષા પાસ કરવાની રહેશે.

૭. સીધી પસંદગીથી નિમણૂક પામેલા ઉમેદવારે, પોતાની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.
૮. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર, હિન્દી અથવા ગુજરાતી અથવા તે બન્ને પરીક્ષા પાસ કરવાની રહેશે.
૯. સીધી પસંદગીથી અથવા બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૧૦. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમુનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.
૧૧. સીધી પસંદગીથી નિમણૂક પામેલા ઉમેદવાર, આવી રીતે પોતાના નામની નોંધણી કરાવેલ ન હોય, તો નિમણૂકના સમયે, ગુજરાત બોર્ડ ઓફ આયુર્વેદ એન્ડ યુનાની સિસ્ટમ ઓફ મેડિસીનમાં અથવા કાઉન્સિલ ઓફ હોમિયોપેથિક સિસ્ટમ ઓફ મેડિસીન, ગુજરાત રાજ્યમાં પોતાના નામની નોંધણી કરાવવાની રહેશે.

એનેક્ષર

(જુઓ નિયમ ક્રમાંક ૨)

અનુક્રમાંક	જગાનું નામ
૧	નાયબ નિયામક (આયુર્વેદ)/ નાયબ નિયામક (સંશોધન અને તાલીમ)
૨	નાયબ નિયામક (હોમિયોપથી)
૩	પ્રાદેશિક નાયબ નિયામક
૪	અધીક્ષક, સરકારી આયુર્વેદ હોસ્પિટલ
૫	આચાર્ય, સરકારી આયુર્વેદ કોલેજ.
૬	આચાર્ય/અધીક્ષક, સરકારી હોમિયોપથી કોલેજ.
૭	અધીક્ષક, આયુર્વેદ ઔષધીય ઔષધ બગીચો (આયુર્વેદ મેડિસીનલ હર્બ ગાર્ડન).

ગુજરાતના રાજ્યપાલશ્રીના હુકમથી અને તેમના નામે,

ધવલ શાહ,

સરકારના નાયબ સચિવ.

